

'మంత్రి' రేసులో ముగ్గురు..

వరంగల్, డిసెంబర్ 4 (నమస్తే తెలంగాణ ప్రతినిధి) : కొత్త మంత్రివర్గంలో ఉమ్మడి జిల్లా నుంచి చోటు ఎవరికి దక్కుతుందని ఇప్పుడు సర్వత్రా చర్చ నీయాంశమైంది. ఉమ్మడి జిల్లాలోని 10 అసెంబ్లీ స్థానాల్లో కాంగ్రెస్ అభ్యర్థులు గెలిచారు. ములుగులో ధనసరి అనసూయ(సీతక్క), వరంగల్ తూర్పులో కొండా సురేఖ, నర్సంపేటలో దొంతి మాధవరెడ్డి, పరకాలలో రేపూరి ప్రకాశ్ రెడ్డి, పాలకుర్తిలో మామిదాల్ యశస్వినీ, డోర్నాలలో జాబ్ తో రాంపండునాయక్, వరంగల్ పశ్చిమలో నాయిని రాజేందర్రెడ్డి, వర్ధన్నపేటలో కె.ఆర్.నాగరాజు, భూపాలపల్లిలో గండ్ర సత్యనారాయణరావు విజయం సాధించారు. కొండా సురేఖ ఐదోసారి, రేపూరి ప్రకాశ్ రెడ్డి నాలుగోసారి, సీతక్క మూడోసారి, దొంతి మాధవరెడ్డి రెండోసారి ఎమ్మెల్యేలుగా గెలిచారు. గిరిజనుల్లో ముఖ్యంగా ఆదివాసీ మహిళా ఎమ్మెల్యేగా ములుగు ఎమ్మెల్యే సీతక్కకు రాష్ట్ర మంత్రివర్గంలో చోటు ఖాయమనే చర్చ కొనసాగుతున్నది. కాంగ్రెస్ ప్రభుత్వంలో సీతక్కకు కీలక శాఖ దక్కుతుందని కాంగ్రెస్ వర్గాలు చెబుతున్నాయి. సీతక్కతోపాటు ఉమ్మడి జిల్లా నుంచి మరో కరికి మంత్రి పదవి దక్కుతుందని గెలిచిన ఎమ్మెల్యేలు భావిస్తున్నారు. సీనియర్ ఎమ్మెల్యే కొండా సురేఖ, దొంతి మాధవరెడ్డిలో ఎవరో ఒకరికి మంత్రి పదవి వస్తుందని హస్తం పార్టీ వర్గాలు భావిస్తున్నాయి. సామాజిక సమీకరణలో భాగంగా బీసీల కోటాలో కొండా సురేఖ, ఉమ్మడి జిల్లాలో సీనియర్ ఎమ్మెల్యేగా దొంతి మాధవరెడ్డికి అవకాశాలు ఉంటాయని తెలుస్తున్నది. సీతక్క, కొండా సురేఖ, దొంతి మాధవరెడ్డిలో ఇద్దరికి మంత్రి పదవులు, మరొకరికి మరో కీలక పదవి దక్కుతుందని కాంగ్రెస్ వర్గాలు అంచనా వేస్తున్నాయి. కాంగ్రెస్ ప్రభుత్వం ఉన్న

- మినిస్టర్ పదవి కోసం యత్నాలు
- ముందు వరుసలో సీతక్క పేరు..
- పోటీలో దొంతి మాధవరెడ్డి, కొండా సురేఖ సైతం..
- ఉమ్మడి వరంగల్ కాంగ్రెస్ వర్గాల్లో చర్చనీయాంశం

సమైక్య ఆంధ్రప్రదేశ్ లో వరంగల్ ఉమ్మడి జిల్లాకు రెండు మంత్రి పదవులతోపాటు ఒక చీఫ్ విప్ లేదా విప్ పదవి కేటాయించారు. తెలంగాణ రాష్ట్రంలోనూ ఉమ్మడి వరంగల్ జిల్లాకు మంత్రి పదవులు, ఇతర కీలక పదవుల పరంగా ప్రాతినిధ్యం పెరిగింది. 2014లో ముఖ్యమంత్రి కేసీఆర్ క్యాబినెట్ లో ఉప ముఖ్యమంత్రిగా టి.రాజయ్య, మంత్రిగా అశ్వీరా చందులారో బాధ్యతలు చేపట్టారు. ఉమ్మడి జిల్లా నుంచి అసెంబ్లీ స్పీకర్ గా సరికొండ మధుసూదనాచారికి అరుదైన అవకాశం దక్కింది. తర్వాత జరిగిన మార్పుల్లో టి.రాజయ్య స్థానంలో కడియం శ్రీహరికి ఉప ముఖ్యమంత్రిగా బీఆర్ఎస్ అవకాశం ఇచ్చింది. ఎమ్మెల్యే పల్లా రాజేశ్వర్ రెడ్డి శాసనమండలిలో విమ్గా పని చేశారు. 2018 ఎన్నికల తర్వాత ఇదే పరంపర కొనసాగింది. ఎర్రబెల్లి దయాకరరావు, సత్యవతి రాజోద్ చీఫ్ విప్ గా పని చేశారు. వీరితోపాటు శాసన మండలి డిప్యూటీ చైర్మన్ గా బండా ప్రకాశ్, చీఫ్ విప్ గా బోడకుంటి వెంకటేశ్వర్లుకు అవకాశాలు వచ్చాయి. తెలంగాణలో ఉమ్మడి వరంగల్ జిల్లాకు మంత్రివర్గంలో, ఇతర కీలక పదవుల్లో ప్రాతినిధ్యం పెరుగుతూ వచ్చింది. ఈ నేపథ్యంలో కాంగ్రెస్ ప్రభుత్వంలోనూ ఇదే పరంపర కొనసాగుతుందని కాంగ్రెస్ వర్గాలు ఆశిస్తున్నాయి. ఎప్పటిలాగే ఉమ్మడి

జిల్లాకు రెండు మంత్రి పదవులతోపాటు మరో కీలక పదవి కచ్చితంగా దక్కుతుందని అధికార పార్టీ నాయకులు చెబుతున్నారు. కాంగ్రెస్ ప్రభుత్వంలో సామాజిక సమీకరణలో భాగంగా మరొకరికి వివిధ ప్రభుత్వ పదవులు దక్కుతాయనే అంచనాలు ఉన్నాయి.

మరో ఇద్దరు..

భూపాలపల్లి పరిధిలోని మంధని నియోజకవర్గానికి ప్రాతినిధ్యం వహిస్తున్న దుద్దిళ్ల శ్రీధర్ బాబు, హనుమకొండ జిల్లాలో భాగంగా ఉన్న హుస్సాబాద్ ఎమ్మెల్యేగా గెలిచిన పొన్నం ప్రభాకర్ కు రాష్ట్ర మంత్రి వర్గంలో చోటు దక్కుతుందనే అంచనాలున్నాయి. దుద్దిళ్ల శ్రీధర్ బాబు ఐదోసారి ఎమ్మెల్యేగా గెలిచారు. కాంగ్రెస్ ప్రభుత్వంలో 2009 నుంచి 2014 వరకు మంత్రిగా పని చేశారు. బ్రాహ్మణ సామాజికవర్గం నుంచి శ్రీధర్ బాబు సీనియర్ ఎమ్మెల్యేగా ఉన్నారు. ఈ నేపథ్యంలో శ్రీధర్ బాబుకు మరోసారి మంత్రి పదవి దక్కుతుందని తెలుస్తున్నది. బీసీల్లోని గౌడ సామాజికవర్గానికి చెందిన పొన్నం ప్రభాకర్, గతంలో కరీంనగర్ ఎంపీగా పని చేశారు. ఉమ్మడి కరీంనగర్ జిల్లా కోటాలోనూ ఇద్దరికి మంత్రి పదవి ఉండనున్నది. దుద్దిళ్ల శ్రీధర్ బాబు, పొన్నం ప్రభాకర్ కు ఈ అవకాశం దక్కుతుందని కాంగ్రెస్ వర్గాలు చెబుతున్నాయి. వీరిద్దరికీ పదవులు వస్తే ప్రస్తుతం ఉమ్మడి వరంగల్ జిల్లాలో భాగంగా ఉన్న జిల్లాలకు అదనంగా మంత్రి పదవులు దక్కినట్లే అవుతుంది. కాంగ్రెస్ ప్రభుత్వంలో ముఖ్యమంత్రి పదవి దక్కే నాయకుడి ఆధారంగా ఉమ్మడి వరంగల్ జిల్లాలో ఎవరికి పదవులు దక్కుతాయనే విషయంలో స్పష్టత రానున్నది. పార్టీ, ఉమ్మడి వరంగల్ జిల్లా, సామాజిక సమీకరణ పరంగా పదవుల పంపిణీ ఉండనున్నది.



సమావేశంలో మాట్లాడుతున్న మాజీ ఎమ్మెల్యే నన్నపునేని నరేందర్

ప్రాణం ఉన్నంతవరకు ప్రజల పక్షాన నిలబడతా..

- రాజకీయాల్లో గెలుపోటములు సహజం
- కార్యకర్తలను కాపాడుకుంటా : మాజీ ఎమ్మెల్యే నన్నపునేని నరేందర్

గిర్రాజిపేట, డిసెంబర్ 4 : రాజకీయాల్లోకి వచ్చిందే పేదల పక్షాన నిలబడటానికే.. నా ప్రాణం ఉన్నంత వరకు ప్రజల పక్షాన నిలబడతా.. అని మాజీ ఎమ్మెల్యే నన్నపునేని నరేందర్ అన్నారు. సోమవారం ఆయన రాజశ్రీ గార్డెన్ లో మాట్లాడుతూ.. ఓటమితో కుంగిపోమని, గెలుపుతో పొంగిపోమని అన్నారు. తెలంగాణ రాష్ట్రాన్ని సాధించుకుని రెండు పర్యాయాలు రాష్ట్ర అభివృద్ధి, ప్రజా సంక్షేమమే ద్యేయంగా బీఆర్ఎస్ ప్రభుత్వం పాలన సాగించిందన్నారు. తొలుత కార్మిరేటర్ గా, తర్వాత ఎమ్మెల్యేగా గెలిపించిన ప్రజలకు ధన్యవాదాలు తెలిపారు. తూర్పు నియోజకవర్గంలోని నిరుపేద కుటుంబాలకు ఇండ్ల పట్టాలు ఇవ్వడానికి కృషిచేశానన్నారు. ప్రజల నిర్ణయాన్ని శిరసావహిస్తూ అధికారంలో లేకపోయినా ప్రజా సమస్యలపై పోరాటం కొనసాగిస్తానన్నారు. నాయకులు, కార్యకర్తలను కాపాడుకుంటానని తెలిపారు. ప్రభుత్వంలో ఉన్నవారు మంచి చేస్తే స్వాగతమిస్తాను, ప్రజలకు హాని చేయాలని చూస్తే మేమంటే ఏంటో చూపిస్తామని హెచ్చరించారు. రాజకీయాల్లో గెలుపు, ఓటములు సహజమన్నారు. కార్యక్రమంలో బీఆర్ఎస్ రాష్ట్ర నాయకులు రాజనాల శ్రీహరి, కార్మిరేటర్లు దిడ్డి కుమారస్వామి, మరుపల్ల రవి, సురేశ్ కోషి, బాబు, సిద్ధం రాజు, చింతాకుల అనిల్, నాయకులు మసూద్, పల్లం రవి, ముప్పమల్ల సుధాకర్, గండే నవీన్, దామోదర్రెడ్డి, మార్కెట్ కమిటీ మాజీ చైర్మన్ తుమికి రమేష్ బాబు, దుబ్బా శ్రీనివాస్, మనోహర్ పాల్గొన్నారు.

నమస్తే తెలంగాణ
క్లాసిఫైడ్స్

ఉచిత కంప్యూటర్ శిక్షణ
*ఉచిత కంప్యూటర్ శిక్షణ మరియు ఉచిత హార్డ్వేర్. ఈ అవకాశం మొదటగా వచ్చిన 200 మంది Students కి మాత్రమే, Reg. కోసం సంప్ర: Softech Computers, GMR Complex, Kishanpura, HNK. 9246899300/302/304. NTV-5802

WANTED
*రామకృష్ణ గ్రూప్ (AP, నాణ్యత No.1) శ్రీమంతుల ఇండ్లలో వృద్ధుల/పెండ్లకు సేవకు ఇంటి/నంట పని, బేడీజేర్ కొరకు M/F వర్తకు 12/24 గంటల డ్యూటీ కొరకు కావాలను. ఏజెంట్ కు 5 వేలు కమీషన్. వృద్ధుల/పెండ్లకు సేవకు వర్తకు 24x7 మీ ఇంటికి పంపగలము. 9281452762, 9515108830. NT-314461

గమనిక
క్లాసిఫైడ్ ప్రకటనలకు ప్రతినిధినించే ముందు తగిన రీతిలో క్షణంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

For Classified Ads
Please Contact...
9182777552
HANAMKONDA
9182777563
9182777618
9182777213
WARANAGAL
9182777556
9182777557
9182777558
JAYASHANKAR BHUPALPALLY
9182777559
MULUGU
9182777135
MAHABUBABAD
9182777554
JANGAON
9182777565

పలు రైళ్లు రద్దు

కాజీపేట, డిసెంబర్ 4 : బంగాళాఖాతంలో ఏర్పడిన మిశ్రాంగ్ తుఫాన్ కారణంగా కాజీపేట రైల్వే ఇంక్స్ మీదుగా రాకపోకలు సాగించే పలు ప్రయాణికుల రైళ్లను మంగళ, బుధవారం రద్దు చేశారు. మిశ్రాంగ్ తుఫాన్ తో ఆంధ్రప్రదేశ్, తమిళనాడులో భారీ వర్షాలు కురుస్తున్నాయి. దీంతో సికింద్రాబాద్-గూడూరు మధ్య నడిచే (12710/12709) సింహపురి సూపర్ ఫాస్ట్ రైలును 4, 5, 6 తేదీల్లో రద్దు చేశారు. చైన్- హైదరాబాద్ మధ్య నడిచే (12759) చార్మినార్ సూపర్ ఫాస్ట్ ను ఈ నెల 5న, తిరుపతి-సికింద్రాబాద్ మధ్య నడిచే (12763) పద్మావతిని 5వ తేదీన, సికింద్రాబాద్-తిరుపతి మధ్య నడిచే (12764) పద్మావతి సూపర్ ఫాస్ట్ రైలు 5, 6వ తేదీల్లో, ఆదిలాబాద్- తిరుపతి మధ్య నడిచే (17405/17406) కృష్ణా ఎక్స్ ప్రెస్ రైలును 5, 6వ తేదీల్లో రద్దు చేసినట్లు రైల్వే అధికారులు తెలిపారు. అలాగే వరంగల్, చింతలపల్లి రైల్వేస్టేషన్ లో జరుగుతున్న మూడో లైన్ ఇంటర్ లాకింగ్, నాన్ ఇంటర్ లాకింగ్ పనుల వల్ల సికింద్రాబాద్-రాయపూర్ మధ్య నడిచే (12771) రైలును ఈ నెల 6, 8, 11, 13వ తేదీల్లో, రాయపూర్-సికింద్రాబాద్ మధ్య నడిచే (12772) రైలును 7, 9, 12, 14వ తేదీల్లో నాగపూర్ మీదుగా దారి మళ్లించనున్నట్లు తెలిపారు. రైళ్ల రద్దు, దారి మళ్లించు ప్రయాణికులు గమనించాలని కోరారు.

వేర్వేరు ప్రాంతాల్లో రెండు లారీలు బోల్తా

■ డ్రైవర్ మృతి.. మరొకరికి గాయాలు

రాయపర్తి, డిసెంబర్ 4 : మండలంలోని వరంగల్-ఖమ్మం జాతీయ రహదారిపై వేర్వేరు ప్రాంతాల్లో రెండు లారీలు అదుపు తప్పి బోల్తా పడ్డాయి. సోమవారం జరిగిన ఈ ఘటనల్లో ఒకరు మృతిచెందాడు. ఎస్పై దేశిని విజయకుమార్ తెలిపిన వివరాల ప్రకారం.. కరీంనగర్ జిల్లా మానకొండూర్ వ్యవసాయ మార్కెట్ యార్డు నుంచి లారీ ధాన్యం లోడ్ తో నల్గొండ జిల్లా మిర్యాలగూడలోని కీర్తి రైస్ ఇండస్ట్రీస్ కు వెళ్తున్నది. మండల కేంద్రం శివారులోని కేసీఆర్ డబుల్ బెడ్ రూమ్ కాలనీ వద్ద డ్రైవర్ సడన్ బ్రేక్ వేయడంతో లారీ అదుపు తప్పి బోల్తా కొట్టింది. ఈ ప్రమాదంలో డ్రైవర్ లారీ కిందపడి అక్కడికక్కడే మృతి చెందాడు. మృతుడికి సంబంధించిన పూర్తి వివరాలు తెలియాలి ఉందని, కేసు నమోదు చేసి దర్యాప్తు చేస్తున్నట్లు వివరించారు. అలాగే మండలంలోని మైలారం గ్రామ శివారులోని విద్యుత్ సబ్ స్టేషన్ వద్ద చేపల లోడ్ తో ఖమ్మం నుంచి వరంగల్ కు వస్తున్న లారీ అదుపు తప్పి బోల్తా కొట్టినట్లు డ్రైవర్ నిర్మల్, క్షీనర్ సతీశ్ కుమార్ చెప్పారు. ఆంధ్రప్రదేశ్ రాష్ట్రంలోని ఏలూరు జిల్లా హనుమాన్ ఇంక్స్ నుంచి చేపల లోడ్ తో డిల్లీకి వెళ్తుండగా, లారీ అదుపు తప్పి బోల్తా పడినట్లు తెలిపారు. ఎదురుగా వస్తున్న వాహనాన్ని తప్పించే క్రమంలో ప్రమాదం జరిగినట్లు చెప్పారు.



రాయపర్తిలో బోల్తా పడిన ధాన్యం లారీ

విద్యుత్ పాకెట్ బాలుడి మృతి..

ఎల్లబెల్లి, డిసెంబర్ 4 : మండలంలోని కేవలపూర్ గ్రామానికి చెందిన సాత్విక్ (10) విద్యుత్ పాకెట్ కు గురై మృతి చెందినట్లు ఎస్పై గోదారి రాజ్ కుమార్ చెప్పారు. గ్రామానికి చెందిన చల్లా లాలాకర్ కు ఇద్దరు కుమార్తెలు, కుమారుడు ఉన్నారు. కుమారుడు కాటాలలోని పాఠశాలలో 3వ తరగతి చదువుతున్నాడు. కాగా, ఈ నెల 3న లాలాకర్ కుమారుడు సాత్విక్, చిన్న కూతురు అవంతిక బంధువుల బిల్డింగ్ గైకి వెళ్లి

ఆడుకుంటున్నారు. బిల్డింగ్ పైన ఉన్న పిల్లర్ ఐరన్ రాడ్ కు విద్యుత్ సర్క్యూస్ తీగ అనుకున్నది. ఆ సర్క్యూస్ తీగ పేలిపోయి ఉండడం, బాలుడు గమనించకుండా సలాకను ముట్టుకోవడంతో విద్యుత్ షాక్ తగిలి కింద పడిపోయాడు. గమనించిన అవంతిక చుట్టుపక్కల వారికి చెప్పడంతో వారు అక్కడికి చేరుకొని సాత్విక్ కు చికిత్స కోసం ఎంజీఎం దవాఖానకు తరలించారు. బాలుడిని పరీక్షించిన వైద్యులు అప్పటికే మృతి చెందినట్లు తెలిపారు. తండ్రి ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్పై చెప్పారు.

అనుమానాస్పద స్థితిలో మహిళ..

నల్లబెల్లి, డిసెంబర్ 4 : అనుమానాస్పద స్థితిలో మహిళ మృతి చెందిన ఘటన మండలంలో సోమవారం జరిగింది. రాంపూర్ గ్రామానికి చెందిన పురం మానిక (30) భర్త సారంగపాణి మద్యానికి బానిసై ఆమెను వేధించేవాడు. ఆదివారం రాత్రి సైతం మద్యం తాగి ఇంటికి వచ్చి భార్యతో గొడవ పడగా, మనస్తాపానికి గురైన ఆమె ఇంట్లో ఉర్రేసుకుని అత్యుపాత్య చేసుకున్నట్లు సమాచారం. ఈ విషయంపై ఎస్పై నైనాల నగే

శ్ను వివరణ కోరగా రాంపూర్ లో మహిళ మృతి చెందిన విషయం తమ దృష్టికి వచ్చిందని, దీనిపై ఎవరూ ఫిర్యాదు చేయలేదని తెలిపారు.

హాసన్ పర్తిలో మతిస్థిమితం లేని మహిళ

హాసన్ పర్తి : మతిస్థిమితం లేని మహిళ మృతి చెందింది. స్థానికుల కథనం ప్రకారం.. మండలంలోని జయగిరికి చెందిన నీలం స్వరూప (53) కొన్ని ఏండ్ల నుంచి మానసిక వ్యాధితో బాధపడుతుండేది. ఆమెకు ఇద్దరు కుమారులు, కూతురు ఉన్నది. ఇద్దరు కుమారులకు కూడా మతిస్థిమితం సరిగా లేదు. కాగా, కొద్ది రోజుల క్రితం పెద్ద కుమారుడు, రెండు సంవత్సరాల క్రితం భర్త గట్టయ్యి మృతి చెందాడు. దీంతో ఆమె అలనాపాలనా చూసుకునే వారు ఎవరూ లేక పోవడంతో గ్రామంలో తిరుగుతూ జీవించేది. మూడు రోజుల క్రితం నుంచి గ్రామంలో కనబడడం లేదు. ఈ క్రమంలో గ్రామ శివారులోని ఓ గుట్ట సమీపంలో ఆమె మృతదేహాన్ని గమనించిన స్థానికులు బంధువులకు సమాచారం ఇచ్చారు. సోమవారం ఆమె మృతదేహానికి దహన సంస్కారాలు నిర్వహించారు.